

Title: Need to provide basic facilities and stoppage of important trains at Palanpur Railway Station in Banaskantha Parliamentary Constituency, Gujarat.

श्री हरिभाई चौधरी (बनासकांठा) : मेरा संसदीय क्षेत्र बनासकांठा रेल की सुविधा से पूरी तरह से वंचित है। बनासकांठा जिले का मुख्यालय पालनपुर रेलवे स्टेशन बुनियादी सेवा से वंचित है। प्लेटफार्म पर शैंड नहीं है। इस पालनपुर रेलवे स्टेशन से लंबी दूरी के रेल सेवा नहीं हैं दूरस्थ शहरों को जाने के लिए दूसरे स्टेशनों पर जाना पड़ता है। कई महत्वपूर्ण गाड़ियों का इस रेलवे स्टेशन पर ठहराव नहीं है। मेरे संसदीय क्षेत्र के अन्य रेलवे स्टेशन अमीरगढ़, इकबालगढ़, धनेश, दीसा, दियोदर, भिल्डी एवं भब्वर इत्यादि पर रेलवे विभाग ध्यान नहीं दे रहा है। साथ ही समदारी-भिल्डी पर एल सी 149ए फाटक जो 50 साल पुराना है। उसके स्थान पर पुल बनाने के लिए रेलवे एवं गुजरात राज्य के बीच लागत हिस्सेदारी के आधार पर निर्माण शुरू किया गया परंतु रेलवे विभाग ने कार्य का निर्माण होने के बाद लागत की हिस्सेदारी देने से मना कर दिया है जिसके कारण यह फाटक न बनने से इस फाटक से यातायात में काफी विलम्ब होता है और घातक दुर्घटनाएं भी हो रही हैं।

सरकार से अनुरोध है कि बनासकांठा के मुख्यालय पालनपुर रेलवे स्टेशन पर बुनियादी सुविधाएं उपलब्ध कराएं और यहां के लोगों की मांग पर आवश्यक रेलवे सेवा शुरू कराने का काम किया जाये और जिन रेल सेवाओं के ठहराव की मांग की जा रही है उनका ठहराव किया जाए और जोधपुर रेलवे प्रबंधक कार्यालय अंतर्गत समदारी-भिल्डी रेलवे लाइन पर स्थित एल सी 149ए पुराने फाटक पर शेके गये कार्य को रेलवे एवं गुजरात सरकार की हिस्सेदारी के माध्यम से निर्माण कार्य में तेजी लाई जाये जैसा कि पूर्व में हिस्सेदारी के आधार पर निर्माण कार्य शुरू किया गया था।